



കേരള സർക്കാർ
Government of Kerala
2014



Regn. No. KERBIL/2012/45073
dated 5-9-2012 with RNI

Reg. No. KL/TV(N)/634/2012-14

tl cf Kk ddv KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 3 Vol. III	} തിരുവനന്തപുരം, ചൊവ്വ Thiruvananthapuram, Tuesday	2014 ഏപ്രിൽ 1 1st April 2014	} നമ്പർ No. 13
		1189 മീനം 18 18th Meenam 1189	
		1936 ചൈത്രം 11 11th Chaithra 1936	

PART III

Notifications by Heads of Departments

Agriculture Department

ദർഘാസ് പരസ്യം

നമ്പർ ടി.സി (2) 2213/2014. 2014 ഫെബ്രുവരി 26.

കൃഷി വകുപ്പിന്റെ കീഴിലുള്ള വിവിധ തോട്ടങ്ങളിൽ നിന്നും മറ്റ് അംഗീകൃത നഴ്സറികളിൽ നിന്നും നിർദ്ദേശിക്കപ്പെടുന്ന മറ്റു കേന്ദ്രങ്ങളിലേക്ക് നടീൽ വസ്തുക്കളും കാർഷിക ആവശ്യത്തിനുള്ള മറ്റ് സാധനങ്ങളും എത്തിച്ചുകൊടുക്കുന്നതിന് ഇതോടൊപ്പം ചേർക്കുന്ന നിബന്ധനകൾക്ക് വിധേയമായി 2014-15 വർഷത്തേക്ക് ലോറികൾ വാടകയ്ക്ക് നൽകുവാൻ തയ്യാറുള്ള ലോറി ഉടമകളിൽനിന്നും ഒരു കി. മീ. ദൂരം ലോറി ഓടുന്നതിനുള്ള വാടക നിരക്ക് (ഹയർ ചാർജ്) കാണിച്ചുകൊണ്ടുള്ള ദർഘാസുകൾ ക്ഷണിച്ചുകൊള്ളുന്നു. ദർഘാസുകൾ അടക്കം ചെയ്ത് മുദ്രവച്ച കവറിനുപുറത്ത് “2014-15 വർഷത്തേക്ക് നടീൽ വസ്തുക്കൾ വിതരണം ചെയ്യുന്നതിനു ലോറി വാടകയ്ക്കു നൽകുന്നതിനുള്ള ടെണ്ടർ” എന്നെഴുതി ദർഘാസുകാരന്റെ വ്യക്തമായ മേൽവിലാസത്തോടുകൂടി കണ്ണൂർ പ്രിൻസിപ്പൽ കൃഷി ഓഫീസർക്ക് സമർപ്പിക്കേണ്ടതാണ്.

ദർഘാസ് ഫോറത്തിന്റെ വില വിൽപ്പന നികുതി അടക്കം 832 ഓഫീസിൽ നേരിട്ടടച്ച് 2014 ഏപ്രിൽ 5 ശനിയാഴ്ച ഉച്ചയ്ക്ക് 12 മണിവരെ പ്രവർത്തി ദിവസങ്ങളിൽ

വാങ്ങാവുന്നതാണ്. ഡ്യൂപ്ലിക്കേറ്റ് ഫോറം ആവശ്യമുള്ളവർ വിൽപ്പന നികുതി അടക്കം 416 അധികമായി അടച്ച് വാങ്ങാവുന്നതാണ്. ടെണ്ടർ ഫോറത്തിന്റെ വില യാതൊരു കാരണവശാലും തിരിച്ചു നൽകുന്നതല്ല. ദർഘാസ് ഫോറങ്ങൾ കൈമാറ്റം ചെയ്യാൻ പാടുള്ളതല്ല. ദർഘാസുകൾ 2014 ഏപ്രിൽ 5 ശനിയാഴ്ച 2.30 മണിവരെ സ്വീകരിക്കുന്നതും അന്നുതന്നെ വൈകുന്നേരം 3 മണിക്ക് അപ്പോൾ ഹാജരുള്ള ദർഘാസുകാരുടെയോ അവർ രേഖാമൂലം ചുമതലപ്പെടുത്തുന്ന വ്യക്തിയുടേയോ സാന്നിധ്യത്തിൽ പ്രിൻസിപ്പൽ കൃഷി ഓഫീസറോ അദ്ദേഹം ചുമതലപ്പെടുത്തുന്ന മറ്റ് ഉദ്യോഗസ്ഥനോ തുറന്നുപരിശോധിക്കുന്നതും ഏറ്റവും കുറഞ്ഞ നിരക്ക് രേഖപ്പെടുത്തിയ ദർഘാസ് കൃഷി ഡയറക്ടറുടെ അംഗീകാരത്തിനു വിധേയമായി സ്ഥിരപ്പെടുത്തുന്ന തുമായിരിക്കും.

ദർഘാസിനോടൊപ്പം 100-ന്റെ മുദ്രപത്രത്തിൽ ഒരു പ്രാഥമിക കരാറും സ്റ്റേറ്റ് ബാങ്ക് ഓഫ് ഇന്ത്യയുടെ കണ്ണൂർ തെക്കിൻബസാർ ശാഖയിൽ മാറത്തക്കവിധം കണ്ണൂർ പ്രിൻസിപ്പൽ കൃഷി ഓഫീസറുടെ പേരിൽ 2,000 ത്തിനുള്ള ഡിമാന്റ് ഡ്രാഫ്റ്റും അടക്കം ചെയ്യേണ്ടതാണ്. ദർഘാസുകൾ ശരിയായി പൂരിപ്പിച്ച് ദർഘാസിന്റെ എല്ലാപേജിലും ഒപ്പിടേണ്ടതാണ്. ദർഘാസുകൾ സ്വീകരിക്കുന്ന ദിവസം

ഏതെങ്കിലും കാരണവശാൽ അവധിയാകുന്നപക്ഷം തൊട്ടടുത്ത പ്രവർത്തി ദിവസം അതേ സമയത്ത് ദർഘാസുകൾ സ്വീകരിക്കുന്നതും തുറക്കുന്നതുമായിരിക്കും.

ദർഘാസുകൾ യാതൊരു കാരണവും കാണിക്കാതെ നിരസിക്കുന്നതിനും നിർത്തിവെയ്ക്കുന്നതിനും ഉള്ള അധികാരം പ്രിൻസിപ്പൽ കൃഷി ഓഫീസറിൽ നിക്ഷിപ്തമാണ്. ദർഘാസ് സംബന്ധിച്ച് കൂടുതൽ വിവരങ്ങളും നിബന്ധനകളും പ്രവർത്തി ദിവസങ്ങളിൽ നേരിട്ടുമേഷിച്ച് അറിയാവുന്നതാണ്.

നിബന്ധനകൾ

1. വാടകയ്ക്ക് നൽകുന്ന ലോറിയുടെ ഭാരം വഹിക്കാവുന്ന ചുരുങ്ങിയ പരിധി 6 ടൺ ആയിരിക്കണം.
2. നടീൽ വസ്തുക്കൾ തെങ്ങിൻ തൈകളാണെങ്കിൽ കുറഞ്ഞത് 1500 എണ്ണവും പോളിത്തീൻ കവരുകളിൽ വളർത്തിയ കുരുമുളക് വളളികൾ, കശുമാവ് ഗ്രാഫ്റ്റ്, ഗ്രാമ്പൂ ജാതി തൈകൾ തുടങ്ങിയവ 1600 എണ്ണവും കയറ്റിയിരിക്കണം. തൈകൾ നിശ്ചിത എണ്ണത്തിൽ കുറവാണെങ്കിൽ കൃഷിവകുപ്പ് ഉദ്യോഗസ്ഥരുടെ പ്രത്യേക നിർദ്ദേശപ്രകാരം അവ എത്തിക്കാവുന്നതും പ്രസ്തുത വിവരം ട്രിപ്പ് ഷീറ്റിൽ രേഖപ്പെടുത്തേണ്ടതുമാണ്. തൈകൾ കുത്തനെ മാത്രമേ കയറ്റാവൂ.
3. ലോറിയിൽ ഭാരം കയറ്റി പോകുന്നതും തിരിച്ചു വരുന്നതും ദുരം കുറഞ്ഞ വഴിയിലൂടെ ആയിരിക്കണം. പ്രകൃതിക്ഷോഭം തുടങ്ങിയ യാദൃശ്ചികാവസ്ഥയിൽ കൃഷി വകുപ്പ് ഉദ്യോഗസ്ഥരുടെ അനുവാദത്തോടുകൂടി വഴിമാറി പോകാവുന്നതാണ്. പ്രസ്തുത വിവരം ട്രിപ്പ് ഷീറ്റിൽ രേഖപ്പെടുത്തേണ്ടതുമാകുന്നു.
4. തൈകൾ യാതൊരു കേടുപാടും സംഭവിക്കാതെ യഥാസ്ഥലങ്ങളിൽ എത്തിച്ചുകൊടുക്കേണ്ടതാണ്. ലോറിയിൽ നിന്നും സാധനങ്ങൾ ഇറക്കുമ്പോൾ കേടുപാടുകൾ സംഭവിക്കുകയോ എണ്ണത്തിൽ കുറവ് വരികയോ ചെയ്താൽ അതിനു കരാറുകാരൻ ഉത്തരവാദിയാകുന്നതും അതുപ്രകാരം സർക്കാരിന് ഉണ്ടാകുന്ന നഷ്ടം കരാറുകാരിൽ നിന്നും യഥാസമയം വസൂൽ ചെയ്യുന്നതുമായിരിക്കും.
5. ടെണ്ടർ അംഗീകരിച്ച നിരക്ക് പ്രകാരമുള്ള വാടകയല്ലാത്ത മറ്റ് യാതൊരു ആനുകൂല്യങ്ങളും നൽകുന്നതല്ല. ലോറിയിൽ നിന്നും സാധനങ്ങൾ കയറ്റുന്നതും ഇറക്കുന്നതും അതാത് കേന്ദ്രങ്ങളിലെ തൊഴിലാളികൾ ചെയ്യുന്നതായിരിക്കും.

6. ടെണ്ടറിൽ ഒരു കിലോ മീറ്ററിനുള്ള നിരക്ക് (റണ്ണിംഗ് കി. മീ.) അക്ഷരത്തിലും അക്കത്തിലും കാണിച്ചിരിക്കണം. ലോറിയുടെ ഭാരം വഹിക്കാവുന്ന പരിധികൂടി കാണിച്ചിരിക്കണം.
7. കരാറുകാരൻ ചുരുങ്ങിയത് 5 ലോറിയെങ്കിലും ഒരേ സമയത്ത് ഈ ആവശ്യത്തിന് നൽകാൻ കഴിവുള്ളവരും ആയതിന് ബാധ്യസ്ഥനുമായിരിക്കും. ആവശ്യപ്പെടുന്ന അത്രയും ലോറികൾ ആവശ്യപ്പെടുന്ന സ്ഥലത്തും സമയത്തും ലഭ്യമാക്കാതെ വസ്തുക്കളുടെ വിതരണം തടസ്സപ്പെട്ടതാകയാൽ അതുമൂലം സർക്കാരിനുണ്ടാകുന്ന എല്ലാ കഷ്ടനഷ്ടങ്ങൾക്കും കരാറുകാരൻ ഉത്തരവാദിയാകുന്നതും അതുമൂലം ഉണ്ടാകുന്ന നഷ്ട പരിഹാരത്തുക കരാറുകാരനിൽ നിന്നും ഈടാക്കുന്നതുമായിരിക്കും.
8. ദർഘാസ് അംഗീകരിച്ചു കഴിഞ്ഞാൽ കരാറുകാരൻ 100 വിലയുള്ള മുദ്രപത്രത്തിൽ ഒരു കരാറും കണ്ണൂർ പ്രിൻസിപ്പൽ കൃഷി ഓഫീസറുടെ പേരിൽ സ്റ്റേറ്റ് ബാങ്ക് ഓഫ് ഇന്ത്യയുടെ കണ്ണൂർ തെക്കിബസാർ ശാഖയിൽ മാറത്തക്കവിധത്തിൽ 10,000-ത്തിനുള്ള ഒരു ഡിമാന്റ് ഡ്രാഫ്റ്റും (2,000 നിരതദ്രവ്യം കഴിച്ച് ബാക്കി 8,000 മതിയാകും) പ്രിൻസിപ്പൽ കൃഷി ഓഫീസർക്ക് സമർപ്പിക്കേണ്ടതാണ്.
9. കരാറിന്റെ കാലാവധി 31-3-2015 വരെ ആയിരിക്കും.
10. ഇൻകം ടാക്സ് ഇനത്തിൽ നിലവിലുള്ള നിരക്ക് പ്രകാരമുള്ള തുക അതാത് സമയം ബില്ലിൽ കുറവ് ചെയ്യുന്നതായിരിക്കും.
11. സർക്കാർ ഏർപ്പെടുത്തുന്ന സാമ്പത്തിക ക്രമീകരണങ്ങളാലും മറ്റു സാങ്കേതിക കാരണങ്ങളാലും ലോറിവാടക നൽകാൻ താമസം നേരിട്ടാൽ യാതൊരു കാരണവശാലും പലിശ നൽകുന്നതല്ല.
12. സർക്കാർ ദർഘാസുകൾക്ക് ബാധകമായ മറ്റ് എല്ലാ നിബന്ധനകളും ഇതിനും ബാധകമാണ്.
13. ടെണ്ടർ ദിവസം ഓഫീസ് അവധിയാകുകയോ വല്ലകാരണവശാലും തുറക്കാനാകാതെ വരികയോ ചെയ്താൽ തൊട്ടടുത്ത പ്രവർത്തി ദിവസം ടെണ്ടർ നടപടികൾ നടത്തുന്നതായിരിക്കും.

പ്രിൻസിപ്പൽ കൃഷി ഓഫീസ്,
കണ്ണൂർ.

(ഒപ്പ്)
പ്രിൻസിപ്പൽ കൃഷി ഓഫീസർ.